



Minuti tas-Seduta Nru. 07/07/2015

Kienet addottata Agenda nru. 07/07/2015

Ittaqa' fil-bini tal-Kunsill Lokali Iż-Żebbuġ

Data: It-Tlieta, l-1 ta' Settembru 2015

Ħin: Fil-5.30 ta' filgħaxija

Preżenti għall-laqgħa:-

- **Is-Sur Nicky Saliba – Sindku**
- **Is-Sur Daniel Cordina – Viċi Sindku**
- **Is-Sur Christian Cassar – Kunsillier**
- **Is-Sinjura Sandra Grech – Kunsilliera**
- **Il-Chev. Carmelo Saliba – Kunsillier**
- **Is-Sinjura Marija Saliba – *Chairperson*, Kumitat Amministrattiv għal Marsalforn**
- **Is-Sinjura Diane Tagliaferro – Segretarja Eżekuttiva**

Ippresjeda l-laqgħa s-Sindku s-Sur Nicky Saliba.

1. TALBA

Intqalet talba mis-Sindku u ngħata bidu għall-laqgħa.

Il-Kunsillier Carmelo Saliba bħala l-Kunsillier l-aktar anzjan esprima l-apprezzament tiegħu għall-ħidma tas-Sindku biex il-festa ta' Santa Marija kompliet tikber. Miegħu ngħaqad il-Kunsill kollu.

2. APPROVAZZJONI TAL-MINUTI LAQGĦA BIN-NRU. 06/07/15

Billi l-minuti tal-laqgħa bin-nru. 06/07/2015 ġew ċirkulati minn qabel, dawn ġew meqjusa bħala moqrija.

Is-Sindku talab għal xi korrezzjonijiet li setgħa kien hemm għall-minuti.

Ma kienx hemm korrezzjonijiet għall-minuti.

Is-Sindku talab għall-approvazzjoni tal-minuti u staqsa għal dawk li kienu favur, kontra jew li ser jastjenu. Minħabba li kien jidher li kulhadd kien favur, dawn il-minuti ġew approvati u ffirmati.

3. PUNTI LI JOHORĠU MILL-MINUTI LAQGHA BIN-NRU. 06/07/15

Is-Segretarja poġġiet fuq il-mejda tal-kamra r-rapport tax-xogħlijiet sas-seduta nru. 05/07/2015.

Dwar l-arblu tal-bandiera, ġie deċiż li dan ikun għoli sittin pied. Il-Kunsillier Saliba ppropona li ssir bandiera għal dan l-arblu.

4. KORRISPONDENZA

Din il-korrispondenza ttieħdet bħala moqrija:

Memo bin-nru. 22/2015 tad-Dipartiment għall-Gvern Lokali dwar skema inizzjattivi ta' attivitajiet kulturali għax-xahar ta' Diċembru 2015.

Komunikat tar-Regjun Għawdex dwar proġett ta' Europe Direct Information Centre.

Il-Kunsill qabel li jisponsorja żewġ sigriet għall-proġett ta' fuq l-Għolja ta' Għammar.

Komunikat tad-Dipartiment għall-Gvern Lokali bis-sugġett Uffiċċju ġewwa Marsalforn.

Ġie deċiż li:

- ngħaddu kopja tal-permess tal-bini maħruġ mill-Awtorita` dwar l-Ambjent u l-Ippjanar lill-Ministeru għal Għawdex.
- ngħaddu lill-Kunsillieri u l-membri tal-Kumitat Amministrattiv għal Marsalforn kopja tal-kuntratt tal-kirja li l-Kunsill għandu mad-Dipartiment tal-Artijiet.
- nivverifikaw mad-Dipartiment tal-Artijiet jekk il-Kunsill jistax jagħmel xogħlijiet ta' tiswija fil-post mikri lilu.

Ittra tal-Perit Alexander Bigeni għan-nom ta' White Horse Recycling Ltd dwar tqegħid ta' *bin* għal hwejjeġ użati maġenb il-*bring-in site* ta' Triq Mons Ġużeppi De Piro. Ma kienx hemm oġġezzjonijiet għat-talba ta' White Horse Recycling Ltd.

Komunikat tal-Ing. Renzo Curmi dwar il-proġett tal-bdil tal-lampi għall-LEDs. Is-Sindku saħaq li l-lampi għandhom jinbidlu kollha.

Komunikat tas-Sinjura Monique Zammit dwar *railings* fi Triq l-Oniċi.

Intqal li l-passaġġ hu proprjeta` privata. It-talba biex isiru *double yellow lines* kienet rifjutata mill-Kunsill.

5. ILMENTI U SUĠĠERIMENTI

Nru. 54/2015 – Is-Sur Toni Vella

Issuġġerixxa biex l-ilqugħ tat-triq ta' fuq ir-riħ tal-latrina pubblika fi Triq il-Knisja jogħla. Il-Kunsill iddeċieda li l-ilqugħ tat-triq jogħla filata *bricks*. Il-Kunsillier Saliba ppropona u l-Kunsill qabel li jsir mafkar lill-vittmi tal-gwerra fil-bidu tal-ilqugħ; ix-xogħol isir minn CRC JV.

Nru. 55/2015 – il-Kunsillier Carmelo Saliba

Ippropona li:

Triq il-Knisja tingħata l-isem ta' Triq is-Santwarju.

Parti minn Triq iċ-Ċnus tissemma għal San Fortunato.

Kien miftiehem li nitkellmu mar-residenti tat-triq.

6. APPROVAZZJONI TAL-KONTIJET

Skeda tal-ħlasijiet bin-nru. 05/2015 – DOK A għall-perijodu bejn l-1 ta' Awwissu 2015 u l-25 ta' Awwissu 2015 li tammonta għal €63,557.67 kienet approvata u ffirmata.

7. AFFARIJET OHRA

Il-Kunsill approva dawn ix-xogħlijiet:

- isir il-ħadid tat-tinda tal-*pitch* tal-boċċi fil-*playing field* (stima ta' Ġanni Cini €1,145).
- tibjid tal-ilqugħ tat-triq fi Triq ix-Xwejni, fl-*area* tas-salini.

Il-Viċi Sindku qal it-tapit tal-*playing field* hemm fejn irid jinbidel. Ġie deċiż li ssir sejħa għall-offerti għall-bdil tat-tapit.

Il-Kunsillier Christian Cassar ippropona li fil-bini tal-Kunsill jinfetaħ *sub-post office* biex jithallsu l-kontijiet tad-dawl u tal-ilma. Qbil mal-proposta tas-Sur Cassar u li dan is-servizz ikun offrut darba fil-ġimgħa.

Rigward is-servizz tat-tindif ta' toroq fil-ġranet tal-festa, il-Kunsillier Saliba kkritika l-fatt li l-Contracts Manager ma ġiex imqabba jissorvelja s-servizz.

Is-Sindku qal għandha ssir pressjoni mal-Awtoritajiet dwar Triq iż-Żebbuġ. Qal hemm periklu kbir speċjalment għall-vetturi kbar.

Ġie deċiż li jinħareġ avviż lir-residenti dwar il-ħmieġ tal-klieb fit-toroq (jitqassam mal-bullettin).

Il-Kunsill iddeċieda li jorganizza ħarġa bit-trejn f' Għawdex.

8. AGĠORNAMENT

Is-seduta ntemmet fit-7.45 ta' filgħaxija. Il-Kunsill aġġorna s-seduta għat-Tlieta, 6 ta' Ottubru 2015 fil-5.30 ta' filgħaxija.

Nicky Saliba
Sindku

Diane Tagliaferro
Segretarja Eżekuttiva